

महाराष्ट्र टाइम्स | कोल्हापूर | गुरुवार, ५ डिसेंबर २०१९

## विभागीय महिला क्रिकेट स्पर्धा सुरु

कोल्हापूर टाइम्स टीम

‘महाविद्यालयीन जीवनात खेळाऱ्यांनी अभ्यासाबरोबर खेळाची तपश्चर्या करणे गरजेचे आहे. क्रिकेटसारख्या खेळामध्ये खूप चांगले करियर निर्माण होवू शकते. तसेच खेळमुळे माणसाचे आरोग्य निरोगी राहण्यास मदत होते’ असे प्रतिपादन विवेकानंद कॉलेजचे माझी क्रीडा संचालक मेजर एम. जी. गायकवाड यांनी केले. ते विवेकानंद कॉलेजतर्फे आयोजित कोल्हापूर विभागीय महिला क्रिकेट स्पर्धेच्या उद्घाटन प्रसंगी प्रमुख पाहुणे महणून बोलत होते. कोल्हापूर विभागीय क्रीडा परिषदेचे सचिव प्रा. दीपक देसाई अध्यक्षस्थानी होते.

क्रीडामहर्षी मेघनाथ नागेशकर क्रीडा संकुल शिवाजी विद्यापीठामध्ये स्पर्धा सुरु आहें. स्पर्धेत विविध महाविद्यालयातून महिला संघ सहभागी झाले आहेत. पंच म्हणून सूरज चौगुले, अक्षय पवार, बबलू नाईक काम पाहत आहेत. स्पर्धा यशस्वी करण्यासाठी विवेकानंद कॉलेजचे प्राचार्य डॉ. एस. वाय. होनगेकर यांच्या मार्गदर्शनाखाली जिमखाना प्रमुख प्रा. किरण पाटील, प्रा. सहिदा कच्छी, प्रा. संतोष कुंडले, प्रा. समीर पठाण, सुरेश चरापले कार्यरत आहेत. प्रा. पाटील यांनी प्रास्ताविक केले. प्रा. सहिदा कच्छी यांनी आभार मानले. प्रा. कुंडले यांनी सूत्रसंचालन केले. **M+**

## विभागीय महिला क्रिकेट : कमला कॉलेज अजिंक्य

जयसिंगपूर संघाला उपजेतेपद, तृतीय घोडावत तर विवेकानंद कॉलेजला चौथा क्रमांक

### प्रतिनिधि

कोल्हापूर

शिवाजी विद्यापीठ अंतर्गत विवेकानंद कॉलेज आयोजीत कोल्हापूर विभागीय महिला क्रिकेट स्पर्धेत कमला कॉलेज संघाने अजिंक्यपद पटकविले. या स्पर्धा शिवाजी विद्यापीठ, कोल्हापूर अंतर्गत क्रीडामहर्षी मेघनाथ नागेशकर क्रीडा संकुलाच्या मैदानावर झाल्या. द्वितीय क्रमांक जयसिंगपूर कॉलेज जयसिंगपूर, तृतीय क्रमांक श्रीमती घोडावत कन्या महाविद्यालय जयसिंगपूर तर चतुर्थ क्रमांक विवेकानंद कॉलेज कोल्हापूर संघाने पटकवला.

स्पर्धेच्या अंतिम सामन्यात कोल्हापूर विभागीय महिला क्रिकेट स्पर्धेत (कमला कॉलेज, कोल्हापूर) ने जयसिंगपूर कॉलेज, जयसिंगपूरवर २५ धावांनी विजय मिळविला. प्रथम फलंदाजी करताना कमला कॉलेज संघाने १० षटकात ९८ धाव केल्या, त्यामध्ये प्रीती हाराळे ३२, संयोगिता निगडे २० धावा



कोल्हापूर : विभागीय महिला क्रिकेट स्पर्धेतील विजेता संघ कमला कॉलेजला गौरवताना विवेकानंद कॉलेजचे प्राचार्य डॉ. एस. वाय. होनगेकर, सोबत जिमखाना प्रमुख किरण पाटील, प्रा. दिपक देसाई आदी.

करून संघाची धावसंख्या उभारण्यात मोलाचे योगदान दिले. प्रत्युतरातदाखल खेळताना जयसिंगपूर कॉलेज संघाला १० षटकात ५ बाद ७३ धावापर्यंत मजल मारता आली. अशप्रकारे या सामन्यात कमला कॉलेजने जयसिंगपूर कॉलेजवर २५ धावांनी मात करून विजेतेपदाला गवसणी घातली.

विजेतेपद पटकविलेला कमला कॉलेजच्या संघ वारण येथे होणाऱ्या आंतरविभागीय स्पर्धेत सहभागी होणार आहे. या जेतेपदामुळे कमला कॉलेजवर कौतुकाचा वर्षाव होत आहे.

स्पर्धेचे ब्रॅक्षिस वितरण प्राचार्य डॉ. एस. वाय. होनगेकर यांच्या हस्ते झाले. स्पर्धेसाठी पंच म्हणून सूरज

चौगुले, अक्षय पवार, बबलू नाईक यांनी काम पाहिले. तर स्पर्धा यशस्वी पार पाडण्यासाठी जिमखाना प्रमुख प्रा. किरण पाटील, कोल्हापूर विभागीय क्रीडा परिषदेचे सचिव प्रा. दिपक देसाई, प्रा. सहिदा कच्छी, प्रा. संतोष कुंडले, प्रा. समीर पठान, सुरेश चरापते यांनी विशेष परिश्रम घेतले.